

سیاست نہیں... ریاست بچاؤ

خوشحال پاکستان

کیلئے

شیخ الاسلام ادھار کٹر مُحَمَّد حُسَنِ قادری

کا
ویرش

پاکستان عوامی تحریک

042-140-140-111-042-365

www.pat.com.pk

info@pat.com.pk



TahirulQadri



TahirulQadri

پیش لفظ

مملکتو خداداد پاکستان میں فروغ شعور و آگئی کی تحریک کا آغاز شیخ الاسلام ڈاکٹر محمد طاہر القادری نے ۳۲ سال قبل تحریک منہاج القرآن کے قیام کے ساتھ ہی کر دیا تھا، تاہم قریباً آٹھ سال قبل اس تحریک بیداری شعور کو اُز سرنو منظم کیا گیا۔ گزشتہ سال ۲۳ دسمبر ۲۰۱۲ء کو مینار پاکستان کے تاریخی سبزہ زار میں آپ کا فقید المثال عوامی استقبال - جو 'سیاست نعیل... ریاست بجاو' کے تحت منعقد کیا گیا۔ بھی اسی سلسلہ کی ایک کڑی تھا۔ بعد ازاں جنوری ۲۰۱۳ء میں ہونے والا پانچ روزہ اسلام آباد لانگ مارچ اور دھرنا بھی پاکستان کی تاریخ کا ایک روشن باب ہے۔ اس کے بعد مختلف شہروں میں عوامی اجتماعات منعقد کیے گئے تاکہ عوام میں اس ملک کے ابتر حالات اور اس میں مردوج اُس فرسودہ کو نظام بدلتے کے لیے شعور بیدار کیا جائے جو سراسر دجل و فریب، ظلم و نا انصافی، خیانت و بد دینتی، کرپشن و لوٹ مار اور غریبوں کو ان کے حقوق سے محروم رکھنے پر قائم ہے۔

۱۷ مارچ ۲۰۱۳ء کو راول پنڈی کے تاریخی لیافت باغ میں شیخ الاسلام نے پاکستان کے روشن و مستحکم اور خود مختار مستقبل کے لیے اپنا انقلابی ویژن پیش کیا۔ آج اگر پاکستانی قوم واقعی اپنے حالات بدلتے میں سمجھیہ ہے؛ مہنگائی، لوڈ شیئنگ، دہشت گردی اور بے روزگاری اور پسمندگی جیسے عذابوں سے چھکارا پاننا چاہتی ہے؛ اور پاکستان کو اقوام عالم کی صاف میں نمایاں مقام دلانا چاہتی ہے تو اسے شیخ الاسلام کے ویژن پر عمل کرنا ہو گا۔ پاکستان میں حقیقی تبدیلی کے لیے دیا گیا شیخ الاسلام کا ویژن کیا ہے؟ اس کی تفصیلات تو الگ شائع کی جائیں گی، البتہ اس مختصر کتابچے میں افادہ عام کے لیے روشن و مستحکم پاکستان کے لیے دیے گئے ویژن کا مختصر خاکہ پیش کیا جا رہا ہے۔

وطن عزیز میں 'حقیقی تبدیلی' کے خواہش مند جملہ ارباب داش اور صاحبان فکر و نظر سے درخواست ہے کہ اس حیات بخش ویژن کو ہر خاص و عام تک پہنچائیں تاکہ وطن عزیز میں صرف 'تبدیلی' نہیں بلکہ 'حقیقی تبدیلی (CHANGE)' کا خواب اپنی روح کے ساتھ شرمندہ تغیر ہو سکے۔

(ڈاکٹر رحیق احمد عباسی)

مرکزی صدر، پاکستان عوامی تحریک

پاکستان کیونکر معرض وجود میں آیا؟

مملکتِ خدا داد پاکستان، مسلمانانِ بر صیر کی عظیم جد و جہد اور بے مثال قربانیوں کے نتیجے میں معرض وجود میں آیا۔ حکیم الامت علامہ محمد اقبال کے خواب کی تعبیر قائدِ عظم محمد علی جناح نے ایک آزاد اور خود مختار پاکستان کی شکل میں ہمیں عطا کی کہ جہاں حقیقی اسلامی جمہوری نظام قائم ہو؛ معاشرتی مساوات، عدل و انصاف، حقوق انسانی کا تحفظ، قانون کا احترام اور امانت و دیانت جس کے معاشرتی امتیازات ہوں؛ جہاں حکمرانِ عوام کے سامنے جواب دہ ہوں؛ جہاں فوج آزادی و خود مختاری کی محافظت ہو؛ جہاں آزاد اور خود مختار عدلیہ کامل طور پر غیر جانب دار ہو اور فوری و سستے انصاف کی ضامن ہو؛ جہاں بیوروکریسی عوام کی خادم ہو؛ جہاں پولیس اور انتظامیہ عوام کی محافظت ہو۔ الغرض یہ ملک ایک آزاد، خود مختار، مستحکم، اسلامی، فلاجی ریاست کے قیام کے لئے بنایا گیا تھا، لیکن آج ہمارا حال کیا ہے؟ ہم کہاں کھڑے ہیں؟

کیا آج ہم ایک قوم ہیں؟

قیامِ پاکستان کے وقت بر صیر پاک و ہند میں مسلمان ایک قوم کی حیثیت رکھتے تھے اور اُس قوم کو ایک ملک کی تلاش تھی جب کہ آج ۶۵ برس بعد ملک موجود ہے مگر اس ملک کو قوم کی تلاش ہے۔ ۱۹۴۷ء میں ہم ایک قوم تھے، اللہ رب العزت کی مدد و نصرت ہمارے شامل حال ہوئی اور اُس قوم کی متحده جد و جہد کے نتیجے میں ہمیں یہ ملک ملا۔ ابھی ۲۵ برس بھی نہیں گزرے تھے کہ ہم نے باہمی اختلافات کے باعث آدھا ملک گنوادیا۔ آج بقیہ آدھا ملک اپنی سلامتی کے سلسلے میں اندریشہ ہائے دور دراز کا شکار ہے۔ آج ہماری قوم منتشر ہو کر کروڑوں افراد کا بے ہنگم ہجوم بن چکی ہے، محبت کا وہ جذبہ ناپید ہو چکا

ہے جو ماضی میں دکھائی دیتا تھا۔ سانی، علاقائی، مذہبی اور مسلکی تعصبات نے قوم کے وجود کو پارہ پارہ کر دیا ہے۔

کیا موجودہ نظام ترقی کا ضامن ہو سکتا ہے؟

موجودہ نظام صرف اس ملک کی آشرافیہ اور چند مقتدر خاندانوں کو اقتدار کے ایوانوں تک پہنچانے کے لیے ترتیب دیا گیا ہے۔ عوام کے حقوق کی ادائیگی اور ان کی فلاح و بہبود کے لیے کاوش کرنا سرے سے ان مقدار حلقوں کے ایجٹڈے میں شامل ہی نہیں۔ یہی وجہ ہے کہ اس نظام کی بدولت قوم کو کرپشن، فراڈ، نا انسانی، جہالت، قتل و غارت، لوٹ کھسوٹ اور ذلت و رُسوائی تو میں لیکن حقیقی تبدیلی کا خواب کبھی شرمندہ تعبیر نہ ہو سکا۔ انصاف مقتدر طبقات کی لونڈی ہے، جمہوریت ان کی عیاشی ہے، انتخابات ان کا کاروبار ہیں اور عوام ان کے غلام ہیں۔ جو کچھ اس ملک میں جمہوریت کے نام پر ہو رہا ہے، وہ کسی طرح بھی جمہوریت نہیں ہے بلکہ جمہوری و سیاسی آمریت ہے۔ نہ یہ حقیقی نظام انتخابات ہے اور نہ ہی اس طریقے سے کبھی حقیقی تبدیلی (change) آسکتی ہے۔ افسوس کہ آئندہ انتخابات میں بھی اس ملک کی باگ ڈور دوبارہ انہی کرپٹ سیاست دانوں کے ہاتھ میں دینے کی مکمل پلانگ کی جا چکی ہے۔

ملکتِ خداداد کو کس کی ضرورت ہے؟

اگر آپ چند منٹ اللہ کی اس عظیم نعمت جیسے طنِ عزیز کے مستقبل کے بارے میں سوچنے کے لیے وقف کریں تو آپ کا خیر آپ کو جنوبوڑ کر کہے گا کہ اس وقت ملک کے لیے انقلابی بنیادوں پر نظام کی تبدیلی آشد ضروری بلکہ ناگزیر ہے۔

اس دھرتی کا فرزند ہونے کے ناطے آپ خود غور کریں کہ اس ملک کو صرف قیادت کی نہیں بلکہ اہل اور باصلاحیت قیادت کی ضرورت ہے۔ ایک ایسی قیادت جو اس ملک کے لیے ایک انقلابی vision رکھتی ہو، جو ملک و قوم کو حقیقی طور پر کچھ deliver

کر سکے، جو ملک کو صحیح معنوں میں ایک باوقار اور خود مختار مقام دلا سکے، جو صرف گفتار ہی نہیں بلکہ کردار کی بھی غازی ہو، جو واقعی ایک بلند فکر اور عالمی سوچ رکھتی ہو، جس کا مقصدِ ویدیہ صرف ملک و قوم کی خدمت ہونہ کہ ذاتی مفادات کی تکمیل، جو علمی و عملی طور پر مضبوط بنیادیں رکھتی ہو اور دنیاۓ عالم کے پلیٹ فارمز پر پاکستان کی نمائندگی کرنے کی اہل ہو۔

اب جائزہ لیتے ہیں کہ ان تمام معیارات پر پورا اُترنے والی واحد قیادت شیخ الاسلام ڈاکٹر محمد طاہر القادری پاکستان کو کیسا دیکھنا چاہتے ہیں۔

شیخ الاسلام کیسا پاکستان چاہتے ہیں؟

عزیزان! شیخ الاسلام ڈاکٹر محمد طاہر القادری نے قوم کو موجودہ غریب گش نظام میں حقیقی تبدیلی کا ایک انقلابی ویژن دیا ہے۔ آپ ایک ایسا پاکستان چاہتے ہیں جو علامہ اقبالؒ کے خوابوں کے تعبیر اور قائدِ اعظمؐ کے تصورات کی تکمیل ہو اور جو حقیقی معنوں میں اسلامی و فلاجی جمہوری ریاست ہو۔

شیخ الاسلام ایسا پاکستان چاہتے ہیں جس میں:

زرعی اراضی کی حد مقرر ہو

۱۔ ایک خاندان کے لیے زرعی اراضی کی زیادہ سے زیادہ حد ۵۰ ایکڑ مقرر ہو تاکہ جا گیرانہ نظام کا خاتمہ ہو۔

کسان زمین کا مالک ہو

۲۔ بے زمین کسان کو مفت زمین ملے تاکہ دھرتی کا سینہ چیر کر ساری عمر قوم کو اناج فراہم کرنے والا غریب کسان صرف مزارع ہی نہ رہے بلکہ زمین کا مالک بھی بنے۔

نوجوانوں کو روزگار/روزگار الائنس مہیا ہو

۳۔ ہر نوجوان کو روزگار میسر ہو یا (روزگار میسر آنے تک) دس ہزار روپے ماہانہ بے

روزگار الائنس متا ہوتا کہ نوجوانوں کو ملکی ترقی کے دھارے میں شامل کر کے کارآمد اور مؤثر فرد بنایا جاسکے۔

بے گھروں کے لیے مفت پلاٹ ہوں

4. ہر بے گھر خاندان کو مفت پانچ مرلہ پلاٹ اور گھروں کی تغیر کے لیے آسان شرائط پر قرضے میسر ہوں۔

کارخانوں کے منافع میں محنت کشوں کی شراکت ہو

5. استحصالی سرمایہ داریت کا نام و نشان تک نہ ہو اور تمام ملوں اور فیکٹریوں کے منافع میں مزدور پچاس فصد تک حصہ دار ہوں تاکہ ملک و قوم کے لیے اپنا خون پسینہ ایک کر دینے والے غریب محنت کش بھی ترقی کے حقیقی ثمرات سے مستفید ہوں۔

دہشت گردی کے خلاف قومی پالیسی بنائی جائے

6. دہشت گردی کے خاتمے کی قومی پالیسی بنا کر دہشت گردوں کو قرار واقعی سزا دی جائے تاکہ پاکستان آمن کا گھوارہ ہو اور آقوامِ عالم کی صفائح میں نمایاں مقام پر کھڑا ہو سکے۔

ستا اور فوری انصاف مہیا ہو

7. ہر شہری کو اس کی تحریکی و ضلعی عدالتوں میں ہی ستا اور فوری انصاف فراہم ہو، نج غیر سیاسی ہوں اور بجوں کی تعداد میں مناسب اضافہ ہو گا۔

8. SHO کا تعلق متعلقہ علاقے سے ہو اور اس کی منظوری یوین کو نسل دے۔

میٹرک تک لازمی مفت تعلیم ہو

9. یکساں نصاب کے تحت میٹرک تک لازمی اور معیاری تعلیم مفت ہو اور اعلیٰ تعلیم کے لیے ہر خواہش مند طالب علم کو مناسب موقع ملیں۔

۱۰. ہائر ایجکیشن کمیشن (HEC) کی جاری کردہ ڈگریاں کینڈا، امریکہ اور انگلینڈ کی یونیورسٹیوں کی ڈگریوں کے برابر ہوں۔

یکساں اور مفت علاج میسر ہو

۱۱. تمام شہریوں کو یکساں اور مفت علاج کی سہوتیں میسر ہوں۔

۱۲. شاہانہ صدارتی محل، وزیرِ اعظم، گورنر ہاؤس اور وزراء اعلیٰ ہاؤسز کی جگہ یونیورسٹیاں، لائبریریاں اور ہسپتال قائم ہوں۔

خواتین کے لیے یکساں موقع ہوں

۱۳. خواتین کو مساوی موقع اور مکمل سماجی و معاشی تحفظ فراہم ہو اور ان کے خلاف تمام امتیازی قوانین ختم ہوں۔

ٹیکس امیروں پر.....غیریوں پر نہیں!

۱۴. امیروں پر ٹیکس کی شرح زیادہ اور متوسط طبقہ پر کم ہو؛ جب کہ غریبوں پر بالواسطہ یا بلا واسطہ کسی طرح کا بھی ٹیکس نہ ہو۔

یوپیٹی بلز پر ٹیکس کا ظالمانہ نظام ختم ہو

۱۵. غریب و متوسط گھرانوں کے لیے بجلی، پانی، گیس اور فون کے بلوں میں ٹیکس نہ ہوں۔

تختوں اہوں میں غیر عادلانہ فرق ختم ہو

۱۶. سرکاری و غیر سرکاری اور بڑے چھوٹے ملازمین کی تختوں اہوں میں پایا جانے والا غیر عادلانہ فرق کم سے کم ہو۔

عوامی نمائندگان کے صوابدیدی اختیارات ختم ہوں

۱۷. صدر، وزیرِ اعظم، گورنر اور وزراء اعلیٰ کے پاس بے تحاشا صوابدیدی اختیارات

اور خصوصی مراعات بالکل نہ ہوں۔

۱۸. MNAs اور MPAs کو صوابدیدی اور ترقیاتی فنڈز دینے کا مکروہ سلسلہ بند ہو۔

ایسے پاکستان کے لیے کیسا نظام حکومت درکار ہے؟

شیخ الاسلام ڈاکٹر محمد طاہر القادری کے مطابق موجودہ نظام میں رہتے ہوئے کبھی بھی پاکستان کو ایک حقیقی جمہوری و فلاحی ریاست نہیں بنایا جاسکتا۔ اس مقصد کے لیے پاکستان کے نظام میں انقلابی تبدیلیاں کرنا ہوں گی۔ شیخ الاسلام کی طرف سے دی گئی انقلابی تبدیلیوں کا غاکہ یہ ہے:

ریاستِ مدینہ کو role model بنایا جائے

۱۔ پاکستان کا موجودہ نظام حکومت ۱۸۵۰ء میں انگریز کا قائم کردہ نظام ہے جس میں اختیارات صرف چند افراد کے ہاتھوں میں محروم ہو کر رہ جاتے ہیں۔ ہم ایسا نظام حکومت چاہتے ہیں جس کا ماذل حضور نبی اکرم ﷺ نے دیا تھا۔ پاکستان کے لیے ہمارا role model مدینہ ہے۔ جب آپ ﷺ نے ہجرت فرمائی اور مدینہ کو ریاست بنایا تو power کے ذریعے اختیارات کو نچلے درجے تک منتقل کیا۔ دس دس آدمیوں کے یونیٹ پر اُن کا سربراہ نقیب بنایا، دس دس نقیبوں کے اوپر پھر اُن کا سربراہ عربیت بنایا اور پھر سو سو عراء پر مشتمل پارلیمنٹ بنائی اور تمام اختیارات آقا ﷺ نے نیچے منتقل کر دیے۔ عام آدمی کی براہ راست حکمرانوں تک رسائی تھی اور حکمرانوں کا براہ راست عوام سے رابط تھا اور لوگوں کے مسائل فوری حل ہونا شروع ہو گئے تھے۔ لہذا ضروری ہے کہ پاکستان کو اُس مدینہ ماذل کے مطابق بنایا جائے۔

وزیرِ اعظم کا انتخاب براہ راست ہو

2. وزیرِ اعظم کا انتخاب آرکین اسیل نہ کریں بلکہ جزل الیکشنز میں براہ راست عوام کے ووٹ سے ہوتا کہ وزیرِ اعظم قائدِ ایوان نہ ہو بلکہ قائدِ عوام ہو۔

وزراء کی تقرریاں میرٹ پر ہوں

3. وزراء کا انتخاب میرٹ پر ہو، ذاتی پسند و ناپسند اور اتحادی پارٹیوں میں وزارتؤں کی بندر بانٹ کی بجائے وزراء کا تقرر پارلیمانی کمیٹی کے ذریعے میرٹ پر کیا جائے۔ وہ کمیٹی تمام امیدواروں کا انٹرویو کرے اور آہل، قابل اور باصلاحیت فرد ہی وزیر بنے۔ جو ممبر جس ملکہ کا وزیر بنے اُس کے بارے میں مکمل علم رکھتا ہوتا کہ افسرشاہی اور بیوروکری کی کومن مانی کرنے کا موقع نہ ملے۔

نظام انتخابات میں ثابت تبدیلیاں کی جائیں

4. انتخابات متناسب نمائندگی کے نظام پر party-list system کے مطابق ہوں تاکہ عوام برادری اور علاقائی مسائل کی بنیار پر winning horses کو ووٹ نہ دیں بلکہ سیاسی جماعتوں کو ان کی قیادت، منشور اور قومی پالیسیوں کے مطابق ووٹ دیں۔
انتظامی بنیادوں پر نئے صوبے قائم ہوں

5. لسانی اور نسلی بنیادوں پر نئے صوبے بنانے کی بجائے انتظامی بنیادوں پر ہر ڈویژن کو صوبے کا درجہ دے کر تمام صوبائی آخر اجات ختم کیے جائیں تاکہ عوام کا سرمایہ عوامی و فلاحی منصوبوں پر خرچ ہو۔

6. ہر صوبے کا گورنر عوام کے ووٹوں سے منتخب ہو۔ صوبائی سطح پر کوئی وزراء نہ ہوں۔ موجودہ شعبہ جاتی سربراہان گورنر کے ماتحت ہوں جو اُس کے احکامات کے مطابق کام کریں۔

تمام اختیارات نچلی سطح پر منتقل ہوں

7. اختیارات نچلی سطح پر منتقل ہوں۔ مرکز کے پاس کرنی، دفاع، خارجہ پالیسی، ہائزر اینجکشن، inland security & counter terrorism جیسے بنیادی ممکنے ہوں۔ باقی ممکنے صوبوں اور ضلعی حکومتوں کو منتقل کردیے جائیں۔
 8. مقامی حکومتوں کے انتخابات کرائے جائیں اور انہیں مالی و انتظامی اور سیاسی اختیارات منتقل کیے جائیں۔
 9. ہر ضلع کا سربراہ میر ہو جو براہ راست عوام کے ووٹوں سے منتخب ہو۔ ضلع پولیس، ایڈمنیسٹریشن اور جملہ ضلعی ممکنہ جات میر کے تابع ہوں۔
 10. ہر تحصیل کا سربراہ ڈپٹی میر ہو۔ وہ بھی عوام کے ووٹوں سے براہ راست منتخب ہو اور تحصیل کے تمام ممکنہ جات اُس کے تابع ہوں۔
 11. گورنر، میر اور ڈپٹی میر کم از کم ۵ فیصد اکثریت سے منتخب ہوں۔
 12. تحصیل کے بعد یونین کونسل سطح پر مقامی حکومت کا قیام عمل میں لا یا جائے جس میں ناظم، نائب ناظم اور کونسلر زعوام کے ووٹوں سے منتخب ہوں اور ہر طبقے کا نمائندہ اُسی یونین کونسل میں موجود ہو۔ علاقے کے تمام ترقیاتی کام اُن کے ذریعے ہوں تاکہ ہر یونین کونسل کے فنڈز اُن کے ذریعے عوام تک پہنچیں اور عوام کے مسائل اُن کے گھر کی دلیز پر حل ہونا شروع ہوں۔
- آفواج پاکستان کا کردار**
13. آفواج پاکستان کا ملک کی داخلی سیاست میں کوئی کردار نہ ہو۔ اُن کا کام صرف ملک کی دفاعی و نظریاتی سرحدوں کی حفاظت ہے۔ حالتِ امن میں آفواج پاکستان اُمن عامہ کی بجائی، ترقیاتی کاموں میں معاونت، سول ڈپنس اور ایئر جنسی ریلیف جیسے کاموں میں مقامی حکومتوں کی معاون ہو۔

إحتساب کا کڑا نظام ہو

۱۴۔ کرپٹ لوگوں کا سخت إحتساب ہو اور لوٹی ہوئی دولت کی واپسی کا مستقل اور شفاف نظام ہو۔

۱۵۔ یونین کو نسل کی سطح پر سول سوسائٹی کے نمائندگان پر مشتمل civil vigilance squad قائم کیا جائے جو مقامی حکومت کی کارکردگی اور اختیارات کے استعمال پر نظر رکھے اور ناجائز استعمال اور کرپشن کی شکایت کی صورت میں اس کی شکایت بالائی سطح پر قائم إحتساب کے ادارے کو کرے۔

۱۶۔ إحتساب بیورو مکمل طور پر آزاد اور خود مختار ادارہ ہو جسے آئین تحفظ حاصل ہو۔
إحتساب بیورو غیر جانب دار، دیانت دار اور فرض شناس لوگوں پر مشتمل ہو اور قومی، صوبائی اور تحصیلی سطح پر اس کے دفاتر ہوں۔ یونین کو نسل کا إحتساب تحصیلی إحتساب بیورو کرے جب کہ ضلعی و تحصیلی حکومتوں کا إحتساب صوبائی احتساب بیورو اور صوبائی و وفاقی حکومتوں کا إحتساب قومی إحتساب بیورو کرے۔

۱۷۔ ہر سطح پر إحتساب بیورو کے فیصلے کے خلاف صرف بالائی سطح پر اپیل دائرہ کی جاسکے۔ اس طرح ہر سطح پر إحتساب کا عمل جاری رہے گا اور کرپشن کرنے والے نمائندوں اور حکمرانوں کے خلاف فوری کارروائی بھی عمل میں آئے گی۔

لیکن یاد رکھیں!

یہ سب کچھ اُس وقت تک ممکن نہیں جب تک موجودہ کرپٹ نظام انتخاب تبدیل نہیں ہوتا اور اس سبليوں میں حقیقی عوامی نمائندگی نہیں ہوتی۔

اگر آپ واقعی اس ملک میں حقیقی تبدیلی کی خواہش رکھتے ہیں اور شیخ الاسلام ڈاکٹر محمد طاہر القادری کے ویژن کے مطابق پاکستان کو دیکھنا چاہتے ہیں تو اُس کا صرف ایک راستہ ہے: موجودہ نظام انتخاب کو یکسر مسترد کر دیں۔ کیونکہ یہ نظام پاکستان کا رضا

شاہ پہلوی ہے جس کے خلاف ایرانی قوم اٹھی تھی، یہ نظامِ انتخاب اس ملک کا قذافی ہے جس کے خلاف لیبیا کی عوام اٹھی۔ لہذا اس نظام کے خلاف اُس طرح اٹھ کھڑے ہوں جس طرح تیونس اور مصر کے لوگ اٹھے اور کئی عشروں سے قائم سیاسی آمریت کا تختہ اُٹ دیا۔

شیخ الاسلام ڈاکٹر محمد طاہر القادری نے اسی فرسودہ اور اجتماعی نظام کے خلاف جد و جہد کا آغاز کیا ہے۔ ۳۲ سالہ جد و جہد کے تناظر میں ہی ۲۳ دسمبر ۲۰۱۲ء کو مینار پاکستان میں جلسہ عام اور بعد ازاں اسلام آباد لانگ مارچ اور دیگر عوامی اجتیات کا انعقاد کیا گیا۔ پاکستان عوامی تحریک موجودہ کربٹ نظام کو مسترد کرتے ہوئے اس کے خلاف اپنی جد و جہد جاری رکھے ہوئے ہے جو اس ظالمانہ نظام کے زمین بوس ہونے تک جاری رہے گی (ان شاء اللہ)۔ اسی سلسلہ میں ملک بھر کے تمام شہروں میں پولنگ ڈے پر اس نظام کے خلاف پرآمن دھرنے دینے کا فیصلہ کیا گیا ہے تاکہ عوام کے حقوق کی آواز بلند کی جاسکے۔

اگر آپ وطنِ عزیز میں حقیقی تبدیلی چاہتے ہیں تو عوام کے دشمنوں، ٹیکس چوروں، لٹیروں، جعلی ڈگری کے حامل لوگوں کا راستہ روکنے کے لیے اس نظامِ انتخاب کو مسترد کرنا ہوگا جو پاکستان کی تمام بیماریوں کی جڑ اور عوام کا حقیقی دشمن ہے۔
آئیے!

**اس ظالم نظام کے خلاف منظم جد و جہد کے لیے ہمارا
ساتھ دیں۔**

پاکستان عوامی تحریک

365-140-111-140-042، ماؤل ٹاؤن لاہور۔ فون:



آئین کی بala دستی، قانون کی حکمرانی، حقیقی جمہوریت کے قیام،
امن و سلامتی کے فروغ، معاشی و سماجی ترقی، ملک سے غربت،
جهالت، لپسمناندگی، محرومی، نا انصافی اور جا گیر دارانہ،
سرمایہ دارانہ و استھانی نظام کے خاتمے کیلئے معاشی و سماجی
حقوق میں مساوات اور عدل و انصاف کی
فراء ہمی کے لئے مصروف عمل

پاکستان عوامی تحریک

www.pat.com.pk, info@pat.com.pk

 TahirulQadri  TahirulQadri